



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 24-01-2024



‘தினமணி’யும் ‘துக்ளக்’க்கும் சொன்னது என்ன?

ஏன் இந்த நாட்டில் கோவில் எதுவும் கட்டப்படாதே இல்லையா? கோவில் திருப்பணிகள் நடந்ததே இல்லையா? பிரதமர்கள் கோவிலுக்குச் சென்று வழிபாடு செய்தது இல்லையா?

ஏதோ நாட்டில் முதல் முதலாக ராமருக்கு கோவில் கட்டப்பட்டதைப் போலவும், திருப்பணிகள் நடந்ததைப் போலவும், கோவிலுக்குள் செல்லும் முதல் பிரதமர் நரேந்திர மோடிதான் என்பதைப் போலவும் கட்டமைத்து பா.ஜ.க. தேடிக் கொள்ளும் விளம்பரத்தைப் பார்க்கச் சகிக்கவில்லை.

நாம் முன்பு சொன்ன எதுவும் முதல் முறையல்ல. ஆனால் ஒன்றே ஒன்று மட்டும்தான் முதல் முறையானது. பாபர் மசூதியை இடித்துப் போட்ட இடத்தில் இந்த ராமர் கோவில் கட்டப்பட்டுள்ளது. அதனால்தான், ஏதோ நடத்த முடியாததை நடத்திக் காட்டியதைப் போல துள்ளிக் குதிக்கிறார்கள்.

பாபர் மசூதி 6.12.1992 அன்று இடிக்கப்பட்டபோது ‘தினமணி’ நாளிதழும், ‘துக்ளக்’ வார இதழும் எழுதிய தலையங்கங்கள் மிக முக்கியமானவை. 32 ஆண்டுகளுக்கு முந்தைய எழுத்துகள் இப்போதும் எப்படி பொருந்திப் போகின்றன என்பதைக் கவனியுங்கள்.

வழக்கமாக 4 ஆம் பக்கத்தில் தலையங்கம் தீட்டும் தினமணி, பாபர் மசூதி இடிப்புக்கு மறுநாள் (7.12.1992) முதல் பக்கத்தில் தலையங்கம் தீட்டியது. தலைப்பு ‘தேசத் துரோகம்’ என்பது ஆகும். ‘அயோத்தியில் நடந்த அடமூலியம் நமது தேசத்தின் கவுரவத்துக்கே இழக்காகும். ஒரு மதச்சார்பான இலக்கை அடைவதற்கு ஏமாற்று வேலை, மிருக வெறிச் செயல்கள் ஆகியவற்றில் இறங்கக் கூட தயாரான நிலையில் இந்தியாவில் முக்கிய எதிர்க்கட்சி இருக்கிறது என்பது நாட்டுக்கு அம்பலமாகி இருக்கிறது. ... ஹிந்து சாம்ராஜ்யம் இங்கு நிறுவப்பட வேண்டும் என்பதை வலியுறுத்தி வருகிறவர்களின் உள்ளங்களில் நீண்ட நாளாக ஊறிக் கிடக்கின்ற பத்தாம்பசலி கோஷங்களின் விளைவாகவே சர்ச்சைக்குரிய கட்டடம் பங்கப்படுத்தப்படும் நிலைமை ஏற்பட்டுள்ளது. அயோத்தியில் நடந்த சம்பவங்களுக்கும் தங்களுக்கும் சம்பந்தம் இல்லை என்று பெரும் பாலான பா.ஜ.க. தலைவர்கள் கையை விரிக்கலாம். ஆனால் அவர்கள் சொல்வது உண்மை என்று நம்பும் அளவுக்கு யாரும் அறிவில்லாதவர்கள் அல்ல...” என்று எழுதியது ‘தினமணி’.

பாபர் மசூதியை இடித்த பிறகு வெளியான ‘துக்ளக்’ இதழின் அட்டைப் படத்தை முழுமையான கருப்பாக அச்சிட்டு வெளியிட்டார் அதன் அன்றைய ஆசிரியர் சோ அவர்கள். 15.12.1992 தேதியிட்ட ‘துக்ளக்’ இதழ் அது. அந்த அட்டைப் படத்துக்கு சோ ஒரு விளக்கம் எழுதினார். “அயோத்தி நிகழ்ச்சியும், அதைத் தொடர்ந்த வன்முறைச் சம்பவங்களும் இந்த நாட்டிற்குத் தந்திருக்கும் பரிசை விளக்குகிறது அட்டை. எல்லோரும் சேர்ந்து முயன்றால், இந்தக் கறையைத் துடைத்து விடலாம் என்று நம்புவோம்” என்று எழுதினார் சோ. 32 ஆண்டுகள் கழித்து என்ன நடந்திருக்கிறது என்பதை விளக்கத் தேவையில்லை.

பாபர் மசூதி இடிப்பை மிகக் கடுமையாகக் கண்டித்தவர் சோ. ‘அயோத்தியில் அயோக்கியத்தனம்’ என்றே தலைப்பிட்டு தலையங்கம் தீட்டினார், சோ. “அயோத்தியில் பா.ஜ.க., ஆர்.எஸ்.எஸ்., வி.ஹை.பி., பஜ்ரங் தள் ஆகிய அமைப்புகளைச் சார்ந்தவர்களும், அவர்களால் குவிக் கப்பட்ட வெறியாளர்களுமாகச் சேர்ந்து, மசூதியை இடித்துத் தள்ளிவிட்டார்கள். ஆலயத் திருப்பணி என்ற பெயரில், அசல் காட்டுமிராண்டத்தனத்தை நடத்தி இருக்கிறார்கள்.

‘மசூதிக்கு எந்தவிதச் சேதமும் வராமல், பார்த்துக் கொள்ளப்படும்’ என்று பொது மேடைகளில் பா.ஜ.க.வினர் பேசிய பேச்சு காற்றோடு போயிற்று. இது சம்பந்தமாக சுப்ரீம் கோர்ட்டுக்கு எழுத்து மூலமாக உத்திரப்பிரதேச பா.ஜ.க. அரசு கொடுத்த வாக்குறுதி மசூதி இடிவதற்கு முன்பாகவே பொடிப்பொடியாகிவிட்டது. உ.பி. அரசுக்காக சுப்ரீம் கோர்ட்டில் ஆஜராகிய பிரபல வக்கீல் மனம் நொந்து போய், ‘அவமானத்தில் நான் தலைகுனிசேறேன்’ என்று கோர்ட்டிலேயே கூறியிருக்கிறார்.

கோவில் மூலம் கிடைக்கக் கூடிய ஓட்டுக்காக, நாட்டிற்கே பா.ஜ.க. ஒரு பெரும் நாசத்தை விளைவித்துவிட்டது. ‘ஆர்.எஸ்.எஸ்.காரர்கள், கர சேவகர்களைத் தடுக்க முயன்றார்கள் முடியவில்லை. வி.ஹை.பி.யினர் பொறுமையைக் கடைப்பிடிக்கும் படி வேண்டினார்கள் - நடக்கவில்லை. பா.ஜ.க.வினர் மற்றாடிக் கேட்டுக் கொண்டனர் - அடக்கமுடியவில்லை’ என்றெல்லாம் சாஸ்ஜாப்பு சொல்லலாம். இதெல்லாம் கால் காக பெறாத வெற்று வார்த்தைகள்.

இந்த வெறிக் கூட்டத்தை அங்கே கூடும்போது இவர்களுக்கெல்லாம் புத்தி எங்கே போயிற்று? ‘மசூதி இடிக்கப்பட்டே ஆக வேண்டும்’ என்று முழங்கி வெறியைத் தூண்டிய போதெல்லாம், இவர்களுடைய மனிதத் தன்மை என்னவாயிற்று?’ என்று கேட்டார் சோ. (துக்ளக் - 15.12.1992 பக்கம் 1)

இன்றைக்கு துக்ளக், தினமணி ஆகியவை இப்படி எழுதாது. எழுதுவார்கள் என எதிர்பார்க்கவும் முடியாது. இந்த நிலைக்கான ‘பரிகாரம்’ என்ன?

அதையும் சோ சொல்லி இருக்கிறார். 1.8.1992 இதழில் சோ எழுதினார்:

“... ராமர் கோவில் விவகாரத்தில் மத நம்பிக்கைக்கோ, எதய்வ பத்திக்கோ எந்தச் சம்பந்தமும் கிடையாது. ஓட்டு அரசியல் ஒன்றுதான் இப்பிரச்சினையில் முக்கியத்துவம் பெறுகிறது. அதனால்தான் தீர்வு காண்பதும் கடினமாக இருக்கிறது. ... நீதிமன்றத் தீர்ப்புக்குக் கட்டுப்பட முடியாது என்ற விபரீதமான பிடிவாதத்தை வில்வ ஹிந்து பரிஷத் கைவிட வேண்டும். மறுத்தால் வில்வ ஹிந்து பரிஷத்தையே கைவிட பா.ஜ.க. முன்வருவேண்டும். மறுத்தால் பா.ஜ.க.வையே கைவிட விவரமறிந்தவர்கள் முன் வருவார்கள்” - என்று எழுதினார் சோ.

ராமர் கோவில் விவகாரம் என்பது ஓட்டு அரசியல் மட்டும்தான். அதனை உண்மையான பக்தர்கள் அனைவரும் அறிவார்கள்.



முதலமைச்சர் மு.க.ஸ்டாலின் அவர்கள் முன்னிலையில் நேற்று (23.1.2024) தலைமைச் செயலகத்தில், அமெரிக்காவைச் சேர்ந்த கார்னிங் இண்டர்நேஷனல் கார்ப்பரேஷன் (Corning International Corporation) மற்றும் இந்தியாவைச் சேர்ந்த ஆப்டிமஸ் இன்ஃப்ராகாம் லிமிடெட் (Optiemus Infracom Limited) ஆகிய நிறுவனங்களின் கூட்டு நிறுவனமான பாரத் இன்னோவேட்டிவ் க்ளாஸ் டெக்னாலஜீஸ் பிரைவேட் (Bharat Innovative Glass Technologies Private Limited - BIG TECH) நிறுவனம், காஞ்சிபுரம் மாவட்டம், சிப்காட் - பின்னாப்பாக்கம் தொழிற் பூங்காவில், 1003 கோடி ரூபாய் முதலீட்டில் 840 நபர்களுக்கு வேலைவாய்ப்பு அளிக்கும் வகையில், உலகத்தரம் வாய்ந்த மின்னணு சாதனங்களுக்கான கண்ணாடிப் பொருட்கள் உற்பத்தி தொழிற்சாலை நிறுவவதற்கு, தமிழ்நாடு அரசின் முதலீடு ஊக்குவிப்பு முகமையான ‘Guidance’ மற்றும் ‘BIG TECH’ இடையே புரிந்துணர்வு ஒப்பந்தம் மேற்கொள்ளப்பட்டது. இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி. ராஜா, தலைமைச் செயலாளர் சிவ் தாஸ் மீனா, தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி. அருண் ராய், ‘Guidance’ நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே.விஷ்ணு, ஆப்டிமஸ் இன்ஃப்ராகாம் நிறுவனத்தின் தலைவர் மற்றும் பாரத் இன்னோவேட்டிவ் க்ளாஸ் டெக்னாலஜீஸ் நிறுவனத்தின் இயக்குநர் அசோக் குமார் குப்தா, கார்னிங் இந்தியா நிறுவனத்தின் மேலாண்மை இயக்குநர் சுதிர் பிள்ளை, பாரத் இன்னோவேட்டிவ் க்ளாஸ் டெக்னாலஜீஸ் நிறுவனத்தின் இயக்குநர் பர்வனா சிங்கல், கார்னிங் இந்தியா நிறுவனத்தின் வணிக இயக்குநர் திவ்யான்சு கவுதம், அரசாங்க விவகாரங்கள் இயக்குநர் அமித் குமார் ஜா மற்றும் அரசு உயர் அலுவலர்கள் கலந்து கொண்டனர்.

மாற்றுத்திறனாளிகளுக்காக சிறப்பாக

சேவை புரிந்தவர்கள் - சிறப்பு நிறுவனங்களுக்கு விருதுகள்!

முதல்வர் மு.க.ஸ்டாலின் வழங்கினார்!

சென்னை, ஜன.24 - முதலமைச்சர் மு.க.ஸ்டாலின் அவர்கள் நேற்று முன்தினம் (22.1.2024) தலைமைச் செயலகத்தில், மாற்றுத்திறனாளிகளுக்காக சிறப்பாக சேவை புரிந்த மைக்காக சிறந்த சமூக பணியாளர் விருது, சிறந்த நிறுவனத்திற்கான விருது, சிறந்த ஆசிரியருக்கான விருது, சிறந்த பணியாளர் / சுய தொழில் புரிபவருக்கான விருது, மாற்றுத்திறனாளிகளை அடக்கிய அளவில் பணியமர்த்திய நிறுவனத்திற்கான விருது, சிறந்த ஆரம்பநிலை பயிற்சி மைய ஆசிரியருக்கான விருது, மாற்றுத்திறனாளிகளுக்கு சிறப்பாக பணியாற்றிய ஓட்டுநர் மற்றும் நடத்துனருக்கான விருது ஆகிய விருதுகளை விருதாளர்களுக்கு வழங்கி சிறப்பித்தார்கள். மாற்றுத்திறனாளிகளின் வாழ்வினை மேம்படுத்தும் வகையில், அவர்களது சல்வி மற்றும் வேலைவாய்ப்பில் அதிகம் கவனம் செலுத்தி வருவதோடு, மாற்றுத்திறனாளிகள் சமுதாயத்தில் சுய மரியாதையுடனும், சம உரிமையுடனும் வாழ, மாத

பராமரிப்பு உதவித்தொகை ரூபாய்.2000/- என உயர்த்தி வழங்கியது, தன்னார்வத் தொண்டு நிறுவனங்கள் வாயிலாக மறுவாழ்வு இலம் வங்கன் அமைப்பது போன்ற பல புதிய முன்னெடுப்பு நடவடிக்கைகளை மேற்கொண்டு வருவதோடு மட்டுமல்லாமல், பொதுக் கட்டடங்களில் தடையற்ற குழல் அமைப்பது, நவீன உதவி உபகரணங்கள் வழங்குவது போன்ற பல்வேறு திட்டங்களை தமிழ்நாடு அரசு சீரிய முறையில் செயல்படுத்தி வருகிறது. மாற்றுத்திறனாளிகளின் திறமைகளை ஊக்கப்படுத்தும் வகையிலும், தன்னம்பிக்கையை வளர்க்கும் வகையிலும், அவர்களை சமுதாயத்தில் ஒருங்கிணைக்கும் வகையிலும், ஒவ்வொரு ஆண்டும் மாற்றுத் திறனாளிகளுக்கு சிறப்பாக சேவைபுரிந்தவர்களுக்கும், சிறந்த நிறுவனங்கள் மற்றும் தடைகளை கடந்து சிறப்பாக பணியாற்றும் மாற்றுத்திறனாளிகளை ஊக்கப்படுத்தும் விதமாகவும் மாநில விருதுகள் வழங்கப்பட்டு வருகிறது.

அந்த வகையில், மாற்றுத் திறனாளிகளுக்காக சிறப்பாக சேவை புரிந்தமைக்காக சிறந்த சமூக பணியாளர் விருதினை எ. மோகன் அவர்களுக்கும், சிறந்த நிறுவனத்திற்கான விருதினை தூத்துக்குடி மாவட்டம், கோவில்பட்டி, ஆக்டிவ் மைண்ட்ஸ் தொண்டு நிறுவனத்திற்கும், சிறந்த ஆசிரியருக்கான விருதினை மனவளர்ச்சி குன்றியோருக்கு கற்பித்ததற்காக தி ஸ்பாஸ் டிசுல் சொசைட்டி ஆஃப் திருச்சிராப்பள்ளி ஆசிரியர் அ. வாசுகி தேவி அவர்களுக்கும், செவித்திறன் குறைபாடுடையோருக்குக் கற்பித்ததற்காக கிருஷ்ணகிரி - அண்ணா நகர், நகராட்சி நடுநிலைப்பள்ளி ஆசிரியர் ஜா.அருண் குமார் அவர்களுக்கும், பார்வைத்திறன் குறைபாடுடையோருக்குக் கற்பித்ததற்காக மதுரை, செயின்ட் ஜோசப் பார்வை யற்றோர் பள்ளி ஆசிரியர் சகோதரி அ. பாக்கியமேரி அவர்களுக்கும்;

சிறந்த பணியாளர் / சுய தொழில் புரிபவருக்கான விருதினை கை, கால் பாதிக்கப்பட்டோர்/ தொழுநோய் குணமடைந்தோர் பிரிவில் திருமதி. எஸ். நீலா வதி (சிறந்த சுயதொழில் புரிபவர்), செ. சுதீஷ்குமார் (சிறந்த பணியாளர்), அறிவுசார் குறையுடையோர் பிரிவில் பா. முத்துக்குமார், செவித்திறன் பாதிக்கப்பட்டோர் பிரிவில் திருமதி. ரா. விஜயலெட்சுமி, பல்வகை மாற்றுத்திறனாளி பிரிவில் செல்வி. வி. செளந்திர வள்ளி, மனதோயால் பாதிக்கப்பட்டோர் பிரிவில் திருமதி. இ. ஜாக்குலின் சகயராணி, புற உலக சிந்தனையற்றோர்/ குறிப்பிட்ட கற்றலில் குறைபாடுடையோர் பிரிவில் ஆ.பிரேம்சங்கர் ஆகியோருக்கும்;

மாற்றுத்திறனாளிகளை அதிக அளவில் பணியமர்த்திய நிறுவனத்திற்கான விருதினை காஞ்சிபுரம் பச்சையப்பாஸ் சில்கன் பிரைவேட் லிமிடெட் நிறுவனத்திற்கும், சிறந்த ஆரம்பநிலை பயிற்சி மைய ஆசிரியருக்கான விருதினை செவித்திறன் குறைபாடுடையோருக்குக் கற்பித்ததற்காக காஞ்சிபுரம் தமிழ்நாடு அரசு செவித்திறன் குறையுடைய இளம் சிறார்கள் கான இலவச ஆரம்ப

பயிற்சி மைய ஆசிரியர் திருமதி எம். பாலகுஜாம்பாள் அவர்களுக்கும், அறிவுசார் குறையுடையோருக்குக் கற்பித்ததற்காக கன்னியாகுமரி சாந்தி நிலையம் மனவளர்ச்சி குன்றியோருக்கான சிறப்பு பள்ளி ஆசிரியர் ஜெ. ஜெயசீவன் அவர்களுக்கும், மாற்றுத்திறனாளிகளுக்கு சிறப்பாக பணியாற்றிய சிறந்த ஓட்டுநருக்கான விருதினை இ.சுந்தர் வேலு அவர்களுக்கும், சிறந்த நடத்துனருக்கான விருதினை ஏ.தர்சியஸ் ஸ்டீபன் அவர்களுக்கும் முதலமைச்சர் மு.க.ஸ்டாலின் அவர்கள் விருதுகளை வழங்கி சிறப்பித்தார்கள்.

இந்நிகழ்ச்சியில், சமூகநலன் மற்றும் மகளிர் உரிமைத்துறை அமைச்சர் திருமதி. கீதா ஜீவன், தலைமைச் செயலாளர் சிவ் தாஸ் மீனா, மாற்றுத்திறனாளிகள் நலத்துறை செயலாளர் திருமதி. ஜெயபூதி முரளிதரன், மாற்றுத்திறனாளிகள் நலத்துறை இயக்குநர் கமல் கிஷோர் ஆகியோர் கலந்து கொண்டனர்.

இவ்வாறு அதில் குறிப்பிடப்பட்டுள்ளது.

நாடாளுமன்றத் தேர்தல் அறிக்கை

தயாரிக்கும் குழுவினரின் கலந்தாலோசனைக் கூட்டம்!

குழுவின் தலைவர் கனிமொழி கருணாநிதி எம்.பி. தலைமை!


சென்னை, ஜன. 24 - தமிழ்நாடு முதலமைச்சர் - கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல், தேர்தல் அறிக்கை தயாரிக்க குழுக் கூட்டம், குழு வின் தலைவர், துணைப் பொதுச் செயலாளர்

கனிமொழி கருணாநிதி எம்.பி., அவர்கள் தலைமையில் நேற்று (23.1.2024) பகல் 12 மணியளவில், சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது.

கழக செய்தி தொடர்பு தலைவர் டி.கே. எஸ். இளங்கோவன், விவசாய அணிச் செயலாளர் ஏ.கே. எஸ். விஜயன், சொத்து பாதுகாப்புக் குழுச் செயலாளர் பி.டி.ஆர். பழனிவேல்தியாகராஜன், தகவல்தொழில்நுட்ப அணிச் செயலாளர் டி.ஆர்.பி.

இராஜா, வர்த்தகர் அணித் துணைத் தலைவர் கோவி. செழியன், மாநிலங்களவை என்.ராஜேஸ் குமார், மாணவர்களுக்கும், தலைமைச் செயலாளர் சி. வி. எம்.பி. எழிலரசன், எம். எஸ். ஏ., அயலக அணிச் செயலாளர் எம்.எம்.அப்துல்

துல்லா, எம்.பி., மருத்துவர் அணிச் செயலாளர் மருத்துவர் எழிலன் நாகநாதன், எம்.எஸ்.ஏ., மேயர் திருமதி பிரியா ஆகியோர் கலந்துகொண்டு, நாடாளுமன்றத் தேர்தலுக்கான தேர்தல் அறிக்கை தயாரிப்பது குறித்து ஆலோசனை நடத்தினர்.



மதுரை மாவட்டம் அலங்காநல்லூர் அருகில் உள்ள கீழ்க்கரையில் இன்று கழகத் தலைவர் - முதல்வர் மு.க.ஸ்டாலின் அவர்களால் திறந்து வைக்கப்பட உள்ள கலைஞர் நூற்றாண்டு ஏறு தழுவதல் அரங்கம் வண்ண மின்விளக்குகளால் அலங்கரிக்கப்பட்டு பிரம்மாண்டமாக ஜொலிப்பதை படத்தில் காணலாம்.